

Iň uzak ýaşan adam: Li Çing Ýuen

Category: Geň-taňsy wakalar, Kitapcy

написано kitapcy | 22 январа, 2025

Iň uzak ýaşan adam: Li Çing Ýuen

IÑ KÖP ÝAŞAN ADAM: LI ÇING YUEN

Adamyň ortaça ýaşy segsen ýaş hasap edilýär. Gadymy döwürlerde 500-600, hatda 1000-2000 ýaşan adamlar hakynda rowaýatdyr gürrüňler baram bolsa, edil häzirki döwürde 200 ýaşdan geçen adam bar diýseler, muňa ynanan az bolsa gerek. Şeýle-de bolsa size ýalan, bize çyn: söweşjeň sport görnüşleriniň ussady hytaýly Li Çing Ýuen 256 ýaşap dünýäden ötdi.

Li Çing Ýuen dört müň dört ýüz ýaşan Lukman Hekim ýaly rowaýatdyr legendalaryň gahrymany däl. Ol hakykatdanam durmuşa ýaşap geçen biri. Hatda ol barada "Time" žurnalynda ýörite makala hem ýazyldy.

Li Çing Ýuen 1749-njy ýylda 71 ýaşynda söweşjeň sport boýunça tälimçi bolup hytaý goşunyna kabul edildi. Hytaý hökümetiniň arhiwlerinde Ýuene 150 we 200 ýaşanda iberen gutlag hatlarynyň nusgasynyň bardygyny hytaýly bir professor tarapyndan mälim edildi.

Hytaýly dermanlyk ösümlikleri öwreniji we sport türgeni Li Çing Ýueniň özi 1736-njy ýylda doglandygyny aýdýanam bolsa, resmi maglumatlar onuň doglan ýylyny 1677-nji ýyl diýip görkezýär. Ol 1933-nji ýylda aradan çykdy. Diýmek öz aýdysyna ynansaň-a, Li 197 ýaşap ölen bolýar, ýok resmi maglumatlar has ynamdarrak gelýär diýsegem 256 ýaşan bolýar. Şu ikisiniň haýsy bolanda-da, ol dünýäniň iň köp ýaşan adamy bolmagynda galýar. Li Çing Ýuen ömrüniň köpüsini dag eteklerinde dermanlyk ösümlikleri toplam we uzak ýaşamagyň syrlaryny öwrenip geçirdi. Onuň dermanlyk ösümliklere bolan gyzyklanmasy on ýaşyndaka başlady, ol dagda ösýän ot-çöpleri toplam, adam ömrüni uzatmagyň aýratynlyklaryny öwrendi.

Ömrüniň ýüz ýylyny dag howasynda ot-çöplerden her tüýsli melhemler ýasap geçirdi. Reýşi kömelegi, goji iýmiş, ginseng, heşowu, gotukola we bürünçden edilen meý ýaly tebigy önümleri iýip-içip gezdi. Ondan uzak ýaşamagyň syry soralandy: "Biparh we hiç zady artykmaç janyny ýakmaýan gylygym bar, men bu häsiýetimi meditasiýa esasynda hasam kämilleşdirdim. Oturanymda pyşbaga ýaly hereketsiz oturýan, ýöränimde kepderi ýaly keýpihon ýöreýän, uklanymda it ýaly agyr uklaýan. Size-de şeýtmegi maslahat berýärim" diýip jogap beripdir.

Li Çing Hytaýyň Szeçuan prowinsiasynda 1933-nji ýylyň 6-njy maýynda aradan çykdy. Käbirleri onuň tebigy sebäpler zerarly aradan çykandygyny aýtsa-da, käbirleri onuň ölmezinden öň: "Men bu dünýäde etmeli işimi etdim. Indi öýe dolanýaryn" diýendigini aýdýarlar.

Internet maglumatlary esasynda taýýarlandy.

Geň-taňsy wakalar